

राज्यपाल सचिवालय
राजभवन, जयपुर

विश्व रेडक्रास दिवस समारोह

राज्यपाल की अपील का असर कार्यक्रम में ही सदस्य बनने की लगी होड़

—

जयपुर, 8 मई। विश्व रेडक्रास दिवस का राष्ट्रीय स्तर का कार्यक्रम पहली बार नई दिल्ली से बाहर जयपुर में आयोजित किया गया। समारोह में राज्यपाल श्री कल्याण सिंह ने मौके पर पांच सौ रुपये जमा करवा कर इण्डियन रेडक्रास सोसायटी की आजीवन सदस्यता ग्रहण कर लोगों के सामने एक मिशाल पेश की।

राज्यपाल श्री सिंह की इस पहल से कार्यक्रम में मौजूद लोगों में संस्था के सदस्य बनने की होड़ लग गई। राज्यपाल श्री सिंह के बाद चिकित्सा एवं स्वास्थ्य मंत्री श्री कालीचरण सर्राफ, सांसद श्री रामचरण बोहरा, विधायक श्री मोहन लाल गुप्ता व एम.एल.एस विश्वविद्यालय उदयपुर के कुलपति श्री जे.पी. शर्मा सहित अनेक जनप्रतिनिधि, गणमान्य नागरिक व आम जन ने रेडक्रास संस्था में सदस्यता शुल्क जमा कराकर सदस्यता ग्रहण की।

राज्यपाल सचिवालय के अधिकारियों ने भी सचिव श्री देबाशीष पृष्टि के नेतृत्व में इण्डियन रेडक्रास संस्था के सदस्य बनने का सोमवार को सायं यहां राजभवन में निर्णय लिया।

— — —